

आर्यिका विकुंदन ससंध का हुआ पिछी परिवर्तन



बड़वानी। दिगम्बर जैन मंदिर में विराजित श्रमणि विदुषी आर्यिका मां विकुंदन माता ने रविवार को हुई धर्मसभा में बोलते हुए कहा कि आपने अपना धर्म रूपा घड़ा इस चतुर्मास में भर लिया है। आप अब आपस में जब भी मिलो तो उस घड़े से जुगाली करना धर्म चर्चा करना, याद रखना घड़े में रखे-रखे पानी में काई जम जाती है और नहीं तो पानी बदलना पड़ता है। आपको भी चतुर्मास में जो छोटी-छोटी बातें सिखाई हैं। उस पर अमल करना और एक-दूसरे को बताना, सबसे पहले श्रावक कैसा होता है। इस अवसर पर मंगलाचरण सपना जैन ने किया। समाजजनों ने माता से क्षमा याचना की। दोपहर को माता द्वारा पिछी परिवर्तन कर नई पीछी श्रावकों से ग्रहण की और पुरानी पिछी उन श्रावकों को प्रदान की। जिन्होंने विभिन्न नियम लिए। वर्ष में एक बार जैन संत पीछी बदलते हैं, जो संयम का उपकरण होता है। माता ने चतुर्मास में विभिन्न शास्त्रों और क्लासों से जिन सरस्वती स्तोत्र, बारह अनुप्रेक्षा, मेरी भावना, वर्ष भावना, तत्वार्थ सूत्र, मंगलाष्टक, महाविराष्टक, मरणकंडिका, अभिषेक विधि, दर्शन करने जाने में किस तरह की सावधानियाँ और विनय रखना चाहिए। आदि संस्कारों से संबंधित बातें बताईं, जिससे श्रावक अपनी दिन चर्या को उत्कृष्ट बनाकर अपना उपयोग शुभ में लगाने के प्रेरणा दी।

ग्राम-ग्राम पहुंच रहा है गायत्री परिवार



बड़वानी। जिले के ग्राम मोरगुन में सामूहिक गायत्री साधना का 10वां आयोजन हुआ। आदिवासी अंचल के भाई-बहनों ने 12 घंटे गायत्री अनुष्ठान अभियान में 45 लाख गायत्री मंत्र का जप किया। ग्राम चाटली से मोरगुन तक भव्य कलश यात्रा निकाली गई। जिसमें पारंपरिक वेश भूषा में सिर पर कलश धारण किए महिलाएं गायत्री माता की जय नारे लगाते चल रही थी। साली टांडा शक्ति पीठ व्यवस्थापक नरेंद्र डावर ने सपलीक कलश पुजन कर यात्रा की आगवानी की। कलश का पुजन वैदिक मंत्रोच्चार से प्रकाश नरगावे ने कराया। जिला सहायक समन्वयक विक्रम जमरे ने बताया कि मोरगुन आदिवासी बस्ती गायत्री परिवार के मात्र 3 घर ने आज ग्राम को गायत्री मंत्र की गूंज और व्यसन मुक्ति के संकल्पों से आत्म परिष्कर की कसौटी पर खड़ा कर दिया है। द्रयबल बेल्ट में संत निषादराज डेमनीया बाबा का प्यार और सहजता आज गुरुदेव के विचारों को जन-जन के मन-मन में स्थापित करती हुई दिखाई दे रही है। जनवरी से प्रारंभ प्रतिमाह गायत्री मंत्र साधना अभियान का 26 अक्टूबर को 10वां चरण पूर्ण कर 4 करोड़ 85 लाख के लगभग गायत्री मंत्र जप अनुष्ठान हो गया है।

सरपंच व कई ग्रामीण भाजपा में

ग्राम पंचायत पन्नाली के सरपंच सहित पन्नाली, राजपुरा, खामघाट के ग्रामीणों ने थामा भाजपा का दामन

पानसेमल, (नवभारत)। विधानसभा क्षेत्र के कई ग्रामीण और जनप्रतिनिधि कांग्रेस छोड़ भाजपा में शामिल हो चुके हैं। जिसके बाद अब ग्राम पंचायत पन्नाली के सरपंच राधेश्याम मोरे सहित पन्नाली-राजपुरा, खामघाट ग्राम के ग्रामीणों ने भाजपा का दामन थामा है। इस अवसर पर वरिष्ठ कांग्रेस नेता कांतिलाल मोरे, दिनेश तरोले तथा पिपरानी के सत्तरसिंह मेहता के नेतृत्व में बड़ी संख्या में ग्रामीणों ने भाजपा की रीति-नीति एवं विकासोन्मुखी दृष्टिकोण से प्रभावित होकर भाजपा परिवार का हिस्सा बने। कार्यक्रम में जनसमूह को संबोधित करते हुए विधायक श्याम बरडे ने कहा कि आज से आप सभी हमारे परिवार के सदस्य हैं। आपके



सुख-दुख में सदैव आपके साथ खड़ा रहूंगा। क्षेत्र के हर ग्राम में विकास कार्यों में कोई कमी नहीं आने दी जाएगी। उन्होंने कहा कि प्रधानमंत्री नरेंद्र मोदी के नेतृत्व में भाजपा सरकार सबका साथ, सबका विश्वास, सबका विकास के मंत्र पर कार्य कर रही है। सरकार का लक्ष्य है कि हर किसान खुशहाल हो, माताओं-बहनों के जीवन में उजियारा फैले, विद्यार्थियों को उत्तम शिक्षा मिले

सहज व्यवहार ने हमें भाजपा से जुड़ने के लिए प्रेरित किया। शरिष्ठ नेता कांतिलाल मोरे एवं दिनेश तरोले ने कहा कि वे क्षेत्र के विकास के लिए कंधे से कंधा मिलाकर विधायक के साथ में कार्य करेंगे। कार्यक्रम में मंडल अध्यक्ष चंद्रकांत महाजन, मुरली साटोटे, प्रकाश जोशी, मांडवी सरपंच शामराव वसावे, डॉ दीपक भंवर, रेवसिंह बवाजा पटेल, राजपुरा उप सरपंच भारमल वसावे व गणमान्य उपस्थित थे।

विधायक ने किया कार्यक्रम में जनसमूह को विधायक ने किया सम्बोधित, बड़ी संख्या में पहुंचे ग्रामीण

पुलिस ने प्रभावी कांबिंग गश्त कर कसा शिकंजा

बड़वानी। एसपी जगदीश डाबर के निर्देशन व एसपी धीरज बब्बर के नेतृत्व में शनिवार देर रात जिले में विशेष कांबिंग गश्त एवं चैकिंग अभियान चलाया गया। जिसमें एसपी, एसडीओपी, थाना प्रभारियों सहित 300 से अधिक पुलिस बल की भागीदारी रही। पुलिस द्वारा की गई कार्रवाई में 37 गिरफ्तारी वारंट तथा 17 स्थाई वारंट तामील किए। वहीं 71 निगरानी बदमाशों को चैकिंग की। जिनमें से 53 निगरानी बदमाश डिजिटल बीट एप के माध्यम से चैक किए गए। इसी तरह 116 गुंडों की चैकिंग की, जिनमें 92 गुंडे डिजिटल बीट एप से चैक किए। 9 संपत्ति संबंधी अपराधियों, हाल ही में जेल से रिहा हुए 2 संपत्ति संबंधी अपराधियों को चैकिंग सहित 1 जिला बदर अपराधी की गतिविधियों की भी चैकिंग की गई। अवैध शराब के मामले में 5 प्रकरणों में कार्रवाई करते हुए 88.600 लीटर अवैध शराब जब्त की। जिसका अनुमानित मूल्य 8900 रुपए आंका गया है।



विलक करते ही दो लोगों के खातों से उड़े लाखों

बड़वानी, (नवभारत)। व्हाट्सएप पर आए शोदी के कार्ड पर क्लिक करते ही दो लोगों के खातों से लाखों रुपए निकल गए। जिसकी जानकारी लगते ही उनके होश उड़ गए।



दरअसल रविवार सुबह 10 बजे अंजड़ निवासी सामाजिक कार्यकर्ता अलका चौहान का मोबाइल सायबर ठगों ने हैक कर लिया और रिशतेदारों व मिलने वालों को शोदी के इन्वेंटेशन कार्ड की पीडीएफ फाईल भेजी, जिस पर क्लिक करते ही उनके खाते से पैसे निकलने शुरू हो गए। अलका चौहान के दो रिशतेदारों के खातों से लाखों रुपए निकल गए। अनेकों लोगों के मोबाइल हैक होने की जानकारी मिल रही है। पुलिस और साइबर सेल को शिकायत करने की बात कही जा रही है।

एक नजर में अपहृत नाबालिग बालिका 8 घंटे में बरामद

ऑपरेशन मुस्कान के तहत जुलवानिया पुलिस को सफलता पुलिस ने

नवभारत न्यूज बड़वानी, 27 अक्टूबर एसपी के निर्देशन में चलाए जा रहे ऑपरेशन मुस्कान के तहत जुलवानिया पुलिस को सफलता मिली है। पुलिस ने बताया कि एसपी जगदीश डाबर के निर्देशन तथा एसपी धीरज बब्बर एवं एसडीओपी राजपुर आयुष कुमार अलावा के मार्गदर्शन में जुलवानिया थाना प्रभारी निरीक्षक रामकुमार पाटिल के नेतृत्व में पुलिस टीम गठित की गई। 25 अक्टूबर 2025 को फरियादी निवासी ग्राम चितावल ने रिपोर्ट दर्ज कराई थी कि उसकी 13 वर्षीय नाबालिग पुत्री को कोई



अज्ञात व्यक्ति बहला-फुसलाकर अपहरण कर ले गया है। रिपोर्ट पर अपराध पंजीबद्ध कर विवेचना प्रारंभ की गई। अनुसंधान के दौरान पुलिस टीम द्वारा त्वरित कार्रवाई करते हुए अपराध

कायमी के महज 8 घंटे में अपहृता नाबालिक बालिका को सुरक्षित दस्तयाब किया गया। इस दौरान आरोपी प्रवीण पिता मनोज मानकर उम्र 20 साल निवासी ग्राम चितावल थाना जुलवानिया को पुलिस अभिरक्षा में लिया गया। अपहृता को थाना लाकर उसके कथन दर्ज किए गए तथा उसका चिकित्सीय परीक्षण सीएचसी राजपुर में कराया गया। अनुसंधान के बाद प्रकरण में धारा 64, 64(एफ), 64(एफ), 65(1), 87 बीएनएसए 5एल/6

पासको एक्ट की धाराएं बढ़ाई गई। आरोपी को न्यायालय राजपुर में पेश किया गया, जहां से माननीय न्यायालय द्वारा जेल वारंट जारी कर आरोपी को केंद्रीय जेल बड़वानी दाखिल किया गया। पुलिस ने बताया कि दस्तयाब नाबालिग बालिका को उसके परिजन के सुपुर्द कर अग्रिम विवेचना की जा रही है।

इनकी रही भूमिका कार्रवाई में थाना प्रभारी जुलवानिया रामकुमार पाटिल, उनि अशोक खेडकर, प्रआर सतीश पाटीदार, म सैनिक अवतिका चौहान की भूमिका रही।



पीएम की मन की बात का प्रसारण बना भारत की बात : निलेश भारती

जिले के 821 बूथों पर सुनी गई प्रधानमंत्री नरेंद्र मोदी की मन की बात, विधायक, जिला अध्यक्ष हुए शामिल

धार। विश्व के सर्वाधिक लोकप्रिय प्रसारण प्रधानमंत्री नरेंद्र मोदी की मन की बात का 127वें संस्करण रेडियो कार्यक्रम भाजपा जिलाध्यक्ष निलेश भारती के नेतृत्व में रविवार को जिले की धार, बदनावर और सरदारपुर विधानसभा क्षेत्र के सभी 18 मंडलों के 821 बूथों पर सुनने और देखने की व्यवस्था की गई।

भाजपा जिलाध्यक्ष निलेश भारती ने धार विधानसभा के पीथमपुर में वार्ड क्रमांक 16 बूथ क्रमांक 257 पर प्रधानमंत्री श्री नरेंद्र मोदी जी के प्रेरणास्पद मन की बात कार्यक्रम को भाजपा पदाधिकारी की उपस्थिति में सुना। इस दौरान जिला मंत्री जीवन रघुवंशी भाजपा मंडल अध्यक्ष गणेश जायसवाल प्रभारी सुभाष जायसवाल पिंठू जायसवाल



भगवान महावीर स्वामी के निर्वाण के पश्चात शास्त्र को याद रखने के लिए की श्रुत ज्ञान की शुरुआत

नागदा धार। भगवान महावीर स्वामी के निर्वाण के पश्चात शास्त्र को याद रखने हेतु श्रुत ज्ञान की शुरुआत की गई इसके पूर्व मानव मन प्रयाय ज्ञान के द्वारा संपूर्ण बात मन मस्तिष्क में याद रख लिया करते थे किंतु ज्ञान को शास्त्र के माध्यम से लिख कर संजोने का कार्य देव नंदी गणी क्षमा श्रवण द्वारा श्रुत ज्ञान की परंपरा का निर्वहन करवाते हुए लेखनी प्रभाव कर भगवान महावीर स्वामी निर्वाणदिवस कार्तिक अमावस्या दिवाली के पांच दिवस पश्चात श्रुत ज्ञान की शुरुआत की जब से ही जैन समाज जन आज के दिवस को ज्ञान पंचमी के रूप में मनाते हुए तप एवं त्याग कर धर्म आराधना करते हे उक्त मार्मिक प्रवचन ज्ञान पंचमी पर आयोजित धर्म सभा में संयम प्रभा जी म सा द्वारा दिए गए साथ ही मूर्ति पूजक संघ के राजेन्द्र बोकरिया द्वारा बताया

उपवास तप की आराधना कर देव वंदन करते हुए खामसाना आदि आराधना की इसके पूर्व प्रातः संघ जन द्वारा अभिषेक कर स्नात्र महोत्सव कर आरतियां उतारी गई ज्ञात रहे ज्ञान पंचमी का जैन धर्मवंबलियों में आराधना करने का बड़ा महत्व है इसी से जुड़ते हुए आज समाज जनों ने बड़ी संख्या में तप आराधना की।

बांग्ला बिलोद दुष्कर्म कांड पर हिंदू समाज में आक्रोश



30 अक्टूबर को होगा चक्काजाम

धार। बांग्ला बिलोद में आदिवासी नाबालिग किशोरी के साथ हुई शर्मनाक दुष्कर्म की घटना को लेकर हिंदू समाज का आक्रोश लगातार बढ़ता जा रहा है। आरोप है कि बांग्ला बिलोद निवासी अमजद नामक युवक ने किशोरी के साथ दुष्कर्म की वारदात को मृत शिशु को जन्म दिया। इस जघन्य अपराध के बाद से सकल हिंदू समाज कठोर कार्रवाई की मांग पर अड़ा हुआ है। हिंदू नेता निभय सिंह पटेल ने बताया

को पहले भी चौकी पर पहुंचकर कलेक्टर के नाम ज्ञापन सौंपा था, जिसमें आरोपी अमजद के घर को जमींदोज करने सहित अन्य सख्त मांगें शामिल थीं। लेकिन प्रशासन की ओर से अब तक कोई ठोस कदम नहीं उठाए जाने से समाज में भारी असंतोष है। इसी को लेकर आज बांग्ला गाँव में हिंदू समाज की एक बड़ी बैठक आयोजित की गई, जिसमें सैकड़ों लोग शामिल हुए। बैठक में सर्वसम्मति से निर्णय लिया गया कि आगामी 30 अक्टूबर को फोर लेन चक्का जाम कर विरोध प्रदर्शन किया जायेगा।

वृद्धजनों ने नर्मदा दर्शन व स्नान का लिया लाभ



धाार। भोज शोध संस्थान द्वारा 2017 से संचालित वृद्धजन स्वास्थ्य सेवा प्रकल्प सुपर 60 प्लस की पांचवी आनंद यात्रा महेश्वर में सम्पन्न हुई। निदेशक डॉ दीपेंद्र शर्मा ने बताया कि ओंकारेश्वर, मोहनखेड़ा, भक्ताम्बर, मांडू के बाद इस यात्रा में जलकोठी सहस्त्रधारा, गायत्री पीठ आश्रम नर्मदा दर्शन स्नान का पुण्य लाभ महेश्वर का मिला। श्रद्धालय वृद्धाश्रम व सुपर 60



प्लस प्रकल्प के चुनिंदा वृद्धजनों ने विशेष बस से यह यात्रा की। प्रकल्प संयोजक दुर्गाेश नागर ने बताया 41 वृद्धजनों ने इस यात्रा में भाग लिया। मंडलेश्वर स्थित आवासीय कन्या शिक्षा परिसर का अवलोकन किया। संत सानिध्य गायत्रीपीठ के श्री ओमोमंद जी महाराज का मिला। संतश्री जी जीमोहन आनंद के सुत्रों को साझा किया। जीवन में आनंद बाहर नहीं हम सबके भीतर ही है। व्यर्थ का

बोझ ना रखे। सदैव प्रसन्न रहे। संत श्री ने सुपर 60 प्रकल्प की सराहना की व वृद्धजनों को वर्षभर सेवा सहयोग कार्यों से जोड़ने का सुझाव दिया। इस सभा में वृद्धजनों की ओर से भागवत बाई, नरवसिंह ठाकुर ने सुमधुर भजनों की प्रस्तुति दी। यात्रा में अशोक चौहान, दीपक गौड़, सुशील कुमार, गोविंद बाई, भगवान पाटीदार का सराहनीय योगदान रहा। यह जानकारी मीडिया प्रभारी रंकी मकड़ ने दी।

खाटू श्याम बाबा मंदिर का प्राण प्रतिष्ठा महोत्सव 31 अक्टूबर से

इंदौर. नवलखा स्थित साजन नगर में भक्तों से सहयोग से खाटू श्याम बाबा एवं भगवान नर्मदेश्वर महादेव मंदिर का निर्माण कार्य संपन्न होने पर 31 अक्टूबर एवं शनिवार 1 नवंबर को नवनिर्मित मंदिर में भव्य प्राण प्रतिष्ठा का दो दिवसीय दिव्य आयोजन किया जा रहा है।

आयोजन के प्रमुख सुरेश रामपीपलिया ने बताया कि इंदौर श्याम प्रेमी संघ के तत्वावधान में इस अवसर पर प्राण प्रतिष्ठा के पूर्व मंडल स्थापना, प्रतिमाओं के अनाधिवास, जलाधिवास एवं फलाधिवास सहित दिव्य विधान किए जाएंगे। विद्वान आचार्यों के निर्देशन में विधि-विधान के साथ श्याम बाबा के शोश की आध्यात्मिक ऊर्जा का आह्वान भी होगा। बाबा के शोश की प्रतिमा जयपुर से बनवाकर लुलवाई गई है। शनिवार देवउठनी एकादशी 1 नवंबर को प्राण प्रतिष्ठा का मुख्य महोत्सव एवं जन्मोत्सव समारोह वैदिक मंत्रोच्चार की मंगल ध्वनि के बीच होगा। 1 नवंबर को सुबह खाटू श्याम जी के शोश की प्राण प्रतिष्ठा तथा दोपहर में श्याम बाबा के पश्चात महाप्रसादी का वितरण होगा। यह मंदिर करीब 1 हजार वर्गफिट क्षेत्र में बनवाया गया है। मंदिर के साथ प्रवचन हॉल भी निर्मित किया गया है। क्षेत्र के भक्तों के सहयोग से इस मंदिर को नवलखा क्षेत्र में श्याम बाबा के मुख्य मंदिर के रूप में विकसित किया जा रहा है।